

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkikakesarī*  
*vedāntācāryavaryo me sannidhattāṃ sadā hr̥di* ॥

*śrīmadānandarāmāyaṇe manoharakāṇḍe*  
॥ *śrīsītāṣṭottaraśatanāmastotram* ॥

This document\* has been prepared by

**Sunder Kidambi**

with the blessings of

*śrī raṅgarāmānujamahādeśikan*

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

## ॥ śrīsītāṣṭottaraśatanāmastotram ॥

agastiruvāca

evam sutīkṣṇa sītāyāḥ kavacaṃ te mayeritam |  
ataḥ paraṃ śruṇuṣvānyat sītāyāḥ stotramuttamam || 1 ||

yasminnaṣṭottaraśataṃ sītānāmāni santi hi |  
aṣṭottaraśataṃ sītā nāmnāṃ stotramanuttamam || 2 ||

ye pathanti narāstvatra teṣāṃ ca saphalo bhavaḥ |  
te dhanyā mānavā loke te vaikuṇṭham vrajanti hi || 3 ||

nyāsaḥ

asya śrī sītānāmāṣṭottara śatamantrasya agastya ṛṣiḥ |  
anuṣṭup chandaḥ | rameti bījam | mātuliṅgīti śaktiḥ |  
padmākṣajeti kīlakam | avanijetyastram | janakajeti kavacam |  
mūlakāsura mardīnīti paramo mantraḥ |  
śrī sītārāmacandra prītyartham sakala kāmanā siddhyartham  
jape viniyogaḥ ||

karanyāsaḥ

oṃ sītāyai aṅguṣṭhābhyāṃ namaḥ |  
oṃ ramāyai tarjanībhyāṃ namaḥ |  
oṃ mātuliṅgyai madhyamābhyāṃ namaḥ |  
oṃ padmākṣajāyai anāmikābhyāṃ namaḥ |  
oṃ avanijāyai kaniṣṭhikābhyāṃ namaḥ |  
oṃ janakajāyai karatala karapṛṣṭhābhyāṃ namaḥ ||

aṅganyāsaḥ

oṃ sītāyai hṛdayāya namaḥ |  
oṃ ramāyai śīrase svāhā |  
oṃ mātuliṅgyai śīkāyai vaṣaṭ |  
oṃ padmākṣajāyai netratrayāya vauṣaṭ |

om janakātmajāyai astrāya phaṭ |  
om mūlakāsuramardinyai iti digbandhaḥ ||

dhyānam

vāmāṅge raghunāyakasya rucire yā saṁsthitā śobhanā  
yā viprādhipa yāna ramya nayanā yā viprapālānanā |  
vidyutpuñja virājamāna vasanā bhaktārti saṅkhaṇḍanā  
śrīmad rāghava pādapadmayaḡala nyastekṣaṇā sāvatu ||

śrī sītā jānakī devī vaidehī rāghavapriyā |  
ramā'vanisutā rāmā rākṣasāntaparakāriṇī || 1 ||

ratnaguptā mātuliṅgī maithilī bhaktatoṣadā |  
padmākṣajā kañjanetrā smitāsyā nūpurasvanā || 2 ||

vaikuṅṭhanilayā mā śrīrmuktidā kāmāpūraṇī |  
nr̥pātmaajā hemavarṇā mṛdulāṅgī subhāṣiṇī || 3 ||

kuśāmbikā divyadā ca lavamātā manoharā |  
hanūmadvanditapadā mugdhā keyūradhāriṇī || 4 ||

aśokavanamadhyasthā rāvaṇādikamohinī |  
vimānasaṁsthitā subhrūḥ sukeśī raśanānvitā || 5 ||

rajaorūpā sattvarūpā tāmasī vahnivāsinī |  
hemamṛgāsaktacittā vālmikāśramavāsinī || 6 ||

pativratā mahāmāyā pītakaśeyavāsinī |  
mṛganetrā ca bimboṣṭhī dhanurvidyāviśāradā || 7 ||

saumyarūpā daśarathasnuṣā cāmara vijitā |  
sumedhāduhitā divyarūpā trailokyapālinī || 8 ||

annapūrṇā mahālakṣmīḥ dhīrlajjā ca sarasvatī |  
śāntiḥ puṣṭiḥ śamā gaurī prabhā'yodhyānivāsinī || 9 ||

vasantaśītalā gaurī snānasantuṣṭamānasā |  
ramānāmabhadrasaṁsthā hemakumbhapayodharā || 10 ||

surārcitā dhṛtiḥ kāntiḥ smṛtirmedhā vibhāvarī |  
laghūdarā varārohā hemakaṅkaṇamaṇḍitā || 11 ||

*dvijapatnyarpitanijabhūṣā rāghavatoṣiṇī |  
śrīrāmasevanaratā ratnatāṭaṅkadhāriṇī || 12 ||*

*rāmavāmāṅgasaṃsthā ca rāmacandraikarañjinī |  
sarayūjalasaṅkrīḍākāriṇī rāmamohinī || 13 ||*

*suvarṇatulitā puṇyā puṇyakīrtiḥ kalāvati |  
kalakaṅthā kambukaṅthā rambhorūrgajagāminī || 14 ||*

*rāmārpitamanā rāmavanditā rāmavallabhā |  
śrīrāmapadacihnāṅkā rāmarāmetibhāṣiṇī || 15 ||*

*rāmāparyaṅkaśayanā rāmāṅghrikṣāliṇīvarā |  
kāmadhenvannasantuṣṭā mātuliṅgakaradhṛtā || 16 ||*

*divyacandanasaṃsthā śrīrmūlakāsuramardinī |  
evamaṣṭottaraśataṃ sītānāmnāṃ supuṇyadam || 17 ||*

*ye paṭhanti narā bhūmyāṃ te dhanyāḥ svargagāmināḥ |  
aṣṭottaraśataṃ nāmnāṃ sītāyāḥ stotramuttamam || 18 ||*

*jāpanīyaṃ prayatnena sarvadā bhakti pūrvakam |  
santi stotrāṇyanekāni puṇyadāni mahānti ca || 19 ||*

*nānena sadṛśānīha tāni sarvāṇi bhūsurā |  
stotrāṇāmuttamaṃ cedam bhukti mukti pradam nṛṇām || 20 ||*

*evam sutīkṣṇa te proktam aṣṭottara śataṃ śubham |  
sītānāmnāṃ puṇyadañca śravaṇān maṅgala pradam || 21 ||*

*naraiḥ prātaḥ samutthāya paṭhitavyaṃ prayatnataḥ |  
sītā pūjana kāle'pi sarva vāñchitadāyakam || 22 ||*

*|| iti śrīsītāṣṭottaraśatanāmastotram saṃpūrṇam ||*